

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*śrīkumāra varadācaryeṇa kṛtaṃ*  
**॥ śrīdeśikamaṅgalam ॥**

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīdeśīkamaṅgalam ॥

śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ॥

śrīmallaḥṣmaṇa yogīndra siddhānta vijayadhvajam |  
viśvāmitra kulodbhūtaṃ varadāryamaham bhaje ॥

sarvatantra svatantrāya siṃhāya kavivādinām |  
vedāntācārya varyāya veṅkaṭeśāya maṅgalam ॥ 1 ॥

nabhasyamāsi śroṇāyām avatīrṇāya sūraye |  
viśvāmitrānvayāyāstu veṅkaṭeśāya maṅgalam ॥ 2 ॥

pitā yasyānantasūriḥ puṇḍarīkākṣa yajvanaḥ |  
pautro yastanayastotārambāyāstasya maṅgalam ॥ 3 ॥

veṅkaṭeśāvatāro'yaṃ tadghaṇṭāṃśo'thavā bhavet |  
yatīndrāṃśo'thavetyevaṃ vitarkyāyāstu maṅgalam ॥ 4 ॥

śrībhāṣyakāraḥ panthānam ātmanā darśitaṃ punaḥ |  
uddhartumāgato nūnam ityuktāyāstu maṅgalam ॥ 5 ॥

yo bālye varadāryasya prācāryasya parāṃ dayām |  
avāpya vṛddhiṃ gamitaḥ tasmai योग्याya maṅgalam ॥ 6 ॥

rāmānujāryādātreyāt mātulāt sakalāḥ kalāḥ |  
avāpa viṃśatyabde yaḥ tasmai prājñāya maṅgalam ॥ 7 ॥

śrutaprakāśikā bhūmau yenādau parirakṣitā |  
pravartitā ca pātreṣu tasmai śreṣṭhāya maṅgalam ॥ 8 ॥

sāṃskṛtibhirdrāmiḍibhiḥ bahvībhiḥ kṛtibhirjanān |  
yassamujjīvayāmāsa tasmai sevyāya maṅgalam ॥ 9 ॥

yaḥ khyāti lābha pūjāsu vimukho vaiṣṇave jane |  
krayaṇīya daśāṃ prāptaḥ tasmai bhavyāya maṅgalam ॥ 10 ॥

yasmādeva mayā sarvaṃ śāstramagrāhi nānyataḥ |  
tasmai veṅkaṭanāthāya mama nāthāya maṅgalam ॥ 11 ॥

pitre brahmopadeṣṭre me gurave daivatāya ca |  
prāpyāya prāpakāyāstu veṅkaṭeśāya maṅgalam || 12 ||

yaḥ kṛtaṃ varadāryeṇa vedāntācārya maṅgalam |  
āśāste'nudinam so'pi bhaven maṅgala bhājanam || 13 ||

### saptati ratna mālīkā

bhādrapadamāsagata viṣṇuvimalarkṣe  
veṅkaṭamahīdhrapati tīrthadinabhūte |  
prādurabhavajjagati daitya ripughanṭā  
hanta kavitārkika mṛgendra gurumūrtyā ||

saśaṅkhacakralānchanah sadūrdhvapuṇḍramaṇḍitaḥ  
sakaṅṭhalagnasattulasyanargha padmamālīkaḥ |  
sitāntarīya sūttarīya yajñasūtra śobhitaḥ  
mamāvīrastu mānase guruḥ sa veṅkaṭeśvaraḥ ||

ananta sūri sūnave'bhinandyamāna vaibhavād  
diganta vādihaṃsa jaitrakālamegha deśīkāt |  
upātta sarvaśāsanāya hanta varṣa viṃśatau  
punaḥpunarnamaskriyā'stu veṅkaṭeśa sūraye ||

kavitārkika kalabhavraja kabalīkṛtisīḥmaṃ  
kamalāpati karuṇārasa parivardhita bodham |  
yatināyaka padapaṅkaja yugalī paratantram  
bhaja mānasa budhaveṅkaṭapatideśīkamaniśam ||

kalaye satataṃ karuṇā jaladhīṃ  
karuṇā viṣayam kamalādhipateḥ |  
kali vairi śaṭhāri vaco rasikaṃ  
kavitārkika kesari sūri gurum ||

gurau vādihaṃsāmbudācāryaśiṣye  
janā bhaktihīnā yatīndrāpriyāḥ syuḥ |  
yatīndrāpriyā viṣṇu kārūnyadūrāḥ  
kuto muktivārtā hi tādr̥gvidhānām ||

vede sañjāta khede  
munījana vacane prāptanityāvamāne

saṅkīrṇe sarvavarṇe sati tadanuguṇe  
niṣpramāṇe purāṇe |  
māyāvāde samode kalikaluṣa vaśāc-  
chūnyavāde'vivāde  
dharmatrāṇāya yo'bhūt sa jayati bhagavān  
viṣṇu ghaṅṭāvatārah ||

|| iti śrīdeśikamaṅgalam sampūrnām ||

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||  
vādidvipaśirobhaṅgapaṅcānanaparākramah |  
śrīmān veṅkaṭanāthāryah ciraṃ vijayatāṃ bhuvi ||